

## مدنی مذاکرے کے سوال جواب

05 ربیع الاول 1444ھ	عالمی مدنی مرکز فیضانِ مدینہ کراچی	1 اکتوبر 2022ء
---------------------	------------------------------------	----------------

**سوال:** ربیع الاول کا مہینا ہے، روزانہ دُرود شریف پڑھنے سے متعلق آپ کچھ مدنی پھول عنایت فرمادیں۔

**جواب:** نیک اعمال کے رسالے میں 313 مرتبہ دُرود شریف پڑھنے کی ترغیب ہے، تمام اسلامی بھائی اور اسلامی بہنیں روزانہ 313 مرتبہ دُرود شریف پڑھا کریں، شروع میں سستی ہوگی پھر عادت بن جائے گی، پھر اگر کبھی نہیں پڑھیں گے تو مزہ نہیں آئے گا، ہر مسجد میں کچھ دانے (کھجور کی گھٹلیاں، تسبیح دانے وغیرہ) رکھ لیں، انہیں بچھادیں اور مل کر پڑھیں، اگر نماز کے بعد درس ہوتا ہے تو پہلے درس میں شامل ہو جائیں پھر مل کر دُرود شریف پڑھ لیں۔

**سوال:** 5 ربیع الاول کس عظیم ہستی کا یوم عرس ہے؟

**جواب:** نواسہ رسول حضرت سیدنا امام حسن مجتبیٰ رضی اللہ عنہ کا، حضرت امام حسن رضی اللہ عنہ کی بڑی شان ہے، آپ صحابی ابن صحابی اور جنتی ابن جنتی ہیں، جنتی نوجوانوں کے سردار ہیں، میں جو بھی ان کے بارے میں کہوں ان کی شان اس سے بڑھتی ہے، سرکار صلی اللہ علیہ والہ وسلم کی اولاد کی بڑی شانیں ہیں، حضرت براء بن عازب رضی اللہ عنہ فرماتے ہیں کہ میں نے دیکھا کہ پیارے آقا صلی اللہ علیہ والہ وسلم حسن بن علی (رضی اللہ عنہما) کو کندھے پر اٹھائے ہوئے بارگاہِ الہی میں عرض کر رہے ہیں: اَللّٰهُمَّ اِنِّیْ اَحِبُّهُ فَاَحِبِّهُ وَاَحِبُّ مَنْ یُّحِبُّہُ یعنی اے اللہ! میں اس سے محبت کرتا ہوں تو بھی اس سے محبت فرما اور جو اس سے محبت کرے تو اس بھی محبت فرما۔ (صحیح مسلم، 2/282)

**سوال:** حضرت امام حسن رضی اللہ عنہ کا ایک لقب سبط رسول بھی ہے، اس کا کیا معنی ہے؟

**جواب:** سبط کا معنی اولاد کی اولاد ہے، اس کا اطلاق بیٹی کی اولاد پر بھی ہوتا ہے، کیونکہ امام حسن رضی اللہ عنہ ہمارے پیارے آقا صلی اللہ علیہ والہ وسلم کی بیٹی حضرت فاطمہ رضی اللہ عنہا کے بیٹے ہیں، اس لیے آپ کو سبط رسول بھی کہا جاتا ہے۔

**سوال:** نبی کریم صلی اللہ علیہ والہ وسلم پر جب پہلی وحی آئی تو آپ نے سب سے پہلے کس کو خبر دی؟

**جواب:** ام المؤمنین (مومنوں کی ماں) حضرت خدیجہ الکبریٰ رضی اللہ عنہا کو۔

**سوال:** بچوں کی اسلامی واچھی تربیت کس طرح کی جائے؟

**جواب:** ماں کی گودنے کی پہلے درس گاہ ہے، ماں نیک و پارسا اور باپردہ ہوگی تو ان شاء اللہ الکریم اولاد بھی نیک و باپردہ ہوگی، ترغیب کے لیے سراپا ترغیب بنا پڑتا ہے، ماں باپ اپنے آپ کو گناہوں سے بچا کر بچوں کی تربیت کریں تو اس کے اچھے اثرات مرتب ہوں گے، مکتبہ المدینہ کی مختصر کتاب "تربیت اولاد" کا مطالعہ کریں۔

**سوال:** صغیرہ گناہ اور کبیرہ گناہ سے کیا مراد ہے؟

**جواب:** صغیرہ گناہ سے مراد چھوٹا گناہ اور کبیرہ گناہ کا معنی بڑا گناہ ہے۔ (کبیرہ گناہوں کی معلومات جاننے کے لیے مکتبہ المدینہ کی کتاب "جہنم میں لے جانے والے اعمال" کا ضرور مطالعہ کیجئے)۔

**سوال:** قرض سے نجات کا کوئی وظیفہ ارشاد فرمادیں؟

**جواب:** اللہ پاک قرض سے چھٹکارا عطا فرمادے، جو ہر نماز کے بعد 80 بار "یا حَکِیْمُ" پڑھ لیا کرے، ان شاء اللہ الکریم کسی کا محتاج نہ ہو گا۔ اس کے علاوہ ایک دعا ہے جو حدیث پاک میں آئی ہے۔ ہر نماز کے بعد 11، 11 مرتبہ اور صبح و شام 100، 100 مرتبہ (اول و آخر درود شریف) پڑھیے۔: اَللّٰهُمَّ اَکْفِنِیْ بِحَلَالِکَ عَنْ حَرَامِکَ وَ اَغْنِنِیْ بِفَضْلِکَ عَنْ سِوَاکَ۔ (جامع ترمذی، 5/329، حدیث 3574) ترجمہ: یا اللہ پاک! مجھے حلال رِزق عطا فرما کر حرام سے بچا اور اپنے فضل و کرم سے اپنے سوا غیروں سے بے نیاز کر دے۔

**سوال:** قرض لینے کے حوالے سے کیا ذہن ہونا چاہئے؟

**جواب:** حتی الامکان قرض نہیں لینا چاہئے، جب تک سخت ضرورت نہ ہو اور جب قرض لے تو پکی نیت ہو کہ واپس کرنا ہے اور جب قرض واپس کر سکتا ہو تو فوراً ادا کرے، اس میں پس و پیش نہ کرے تاکہ گنہگار نہ ہو۔

**سوال:** اس ہفتے کا رسالہ "مختصر سیرت رسول صلی اللہ علیہ والہ وسلم سوال جواباً" پڑھنے یا سننے والوں کو امیر اہل سنت دامت برکاتہم العالیہ نے کیا عادی؟

**جواب:** یارب المصطفیٰ! جو کوئی 17 صفحات کا رسالہ "مختصر سیرت رسول صلی اللہ علیہ والہ وسلم سوال جواباً" پڑھ یا سن لے، اُسے سنتوں پر چلنے کی توفیق عطا فرما کر جنت الفردوس میں اپنے آخری نبی صلی اللہ علیہ والہ وسلم کا پڑوسی بنا۔ امین بجاہ خاتم النبیین صلی اللہ علیہ والہ وسلم۔